

سبق کو پڑھیں اور دہرائیں۔

## لندن کی سیر

میرا نام عدیل ہے اور میں لندن میں رہتا ہوں۔ اگر آپ انگلینڈ کی سیر کرنا چاہتے ہیں تو میرا خیال ہے کہ آپ سب سے پہلے لندن آئیں۔ لندن انگلینڈ کا دارالحکومت ہے اور یورپ کا سب سے بڑا شہر ہے۔ یہ شہر قدیم اور جدید تہذیب کا خوبصورت امتزاج ہے۔ یہاں دنیا کے بہت سے ممالک سے بھی لوگ آ کر آباد ہوئے ہیں اور لندن کی ثقافت کا اہم حصہ بن چکے ہیں۔ آئیے میں آپ کو لندن کے بارے میں مزید معلومات دوں۔

تاریخی مقامات : اس شہر کی ثقافت صدیوں پرانی ہے اور اس میں نت نیا اضافہ ہو رہا ہے۔ یہاں کی قدیم جگہوں میں ویسٹ منسٹر پیلس ، بکنگھم پیلس ، سینٹ مارگریٹ چرچ ، ٹاور آف لندن اور میری ٹائم گرین وچ وغیرہ شامل ہیں۔ اس کے علاوہ یہاں دو سو سے

سبق کو پڑھیں اور دہرائیں۔

زائد سیاحوں کی دلچسپی کے مقامات ہیں جن میں لندن آئی ، نیشنل گیلری ، سائنس میوزیم اور  
مادام توساد قابل ذکر ہیں۔

خریداری کے مراکز : اگر آپ کو خریداری سے دلچسپی ہے تو آپ لندن میں بالکل مایوس  
نہیں ہوں گے ۔ یہاں خریداری کے ہزاروں مراکز ہیں۔ یہاں کے مشہور مراکز میں آکسفورڈ  
اسٹریٹ ، بونڈ اسٹریٹ ، کیمڈن ، پورٹیلو اور برک لین شامل ہیں۔

کھانے پینے کی جگہیں : آپ دنیا کے کسی بھی کونے سے لندن آئیں آپ کو  
کھانے پینے کا کوئی مسئلہ نہیں ہو گا کیونکہ ایک اندازے کے مطابق یہاں دنیا کے تقریباً  
ستر ممالک کے کھانے ملتے ہیں۔ آپ اپنی پسند کے کھانے کھا سکتے ہیں۔

سبق کو پڑھیں اور دہرائیں۔

رہائش اور ذرائع آمدورفت : لندن میں شہر کے اندر اور دوسرے شہروں تک آمدورفت

کے لیے مختلف ذرائع استعمال کیے جاتے ہیں جن میں زمین دوز ریل (ٹیوب) ، ریل گاڑیاں

اور بسیں قابل ذکر ہیں۔ یہاں روزانہ آٹھ ہزار بسیں مسافروں کو ان کی منزل پر پہنچاتی ہیں۔

اس کے علاوہ ٹیکسیوں اور کاروں کی سہولت موجود ہے۔ سیاحوں کے لیے مہنگی اور سستی دونوں

طرح کی رہائش کی سہولیات موجود ہیں۔

کھیلیں : لندن کی ایک اہم خصوصیت یہاں کی کھیلیں بھی ہیں۔ جن میں فٹ بال سب

سے اہم ہے۔ اس کے علاوہ کرکٹ ، رگبی اور ٹینس بھی مشہور ہیں۔ یہاں دنیا بھر سے لوگ

ان کھیلوں کے مقابلے دیکھنے آتے ہیں۔